

Stqarrija għall-istampa mill-Kummissjoni Nazzjonali għall-Promozzjoni tal-Ugwaljanza (NCPE)

Il-Konferenza Annwali Onlajn tal-NCPE 2020

Il-Konferenza Annwali tal-NCPE elenkat il-ħidma tal-NCPE sabiex tilhaq diversi miri fil-qasam tal-ugwaljanza. Matul l-2019, l-NCPE investigat allegazzjonijiet ta' diskriminazzjoni, ħolqot kampanji ta' għarfien, tat sessjonijiet ta' taħriġ lill-partijiet interessati, tat kontribut għall-iżvilupp ta' politiki u legiżlazzjoni, u pprovdiet assistenza lill-pubbliku generali.

Waqt li kien qiegħed jindirizza din il-Konferenza, il-Ministru għall-Ġustizzja, l-Ugwaljanza u l-Governanza, l-Onor. Edward Zammit Lewis, feraħ lill-NCPE għall-ħidma li wettqet matul is-snin li għaddew biex tippromwovi l-ugwaljanza u tindirizza d-diskriminazzjoni fis-soċjetà Maltija. L-Onor. Zammit Lewis irrefera għall-Abbozz ta' Liġi dwar l-Ugwaljanza u l-Abbozz ta' Liġi dwar il-Kummissjoni għad-Drittijiet tal-Bniedem u l-Ugwaljanza mressqa fil-Parlament fl-2019, u li bħalissa qegħdin jiġu diskussi mal-partijiet ikkonċernati fl-istadju ta' Kumitat Parlamentari. Ġaladarba l-Abbozz ta' Liġi dwar l-Ugwaljanza jsir liġi, Malta tkun f'pożizzjoni ferm aktar b'saħħitha biex tindirizza d-diskriminazzjoni u l-inugwaljanza fl-isferi differenti tal-ħajja pubblika, u tipprovdri rimedji effettivi lill-vittmi ta' diskriminazzjoni.

Is-Segretarju Parlamentari għall-Ugwaljanza u r-Riformi l-Onor. Rosianne Cutajar qalet li fis-snin li għaddew sar progress sinifikanti fil-qasam tal-ugwaljanza. B'rabta mal-ugwaljanza bejn is-sessi, matul dawn l-aħħar snin Malta rreġistrat zieda konsiderevoli fin-numru ta' nisa fis-sug tax-xogħol, bir-rata ta' impjeg tan-nisa tilhaq 66.7% fl-2019 minn 54.3% fl-2014.¹ Ittieħdu diversi inizjattivi sabiex jiffacilitaw ir-rikonċiljazzjoni tax-xogħol u l-ħajja familjari, li jagħtu aktar setgħa lill-ġenituri, partikolarment lin-nisa, inkluż kura tat-tfal b'xejn u diversi strutturi ta' appoġġ, biex jidhlu jew jibqgħu f'impjeg. Barra minn hekk, il-Gvern qiegħed jaħdem għal soċjetà aktar inklussiva u dan jidher ċar fl-avvanz tad-drittijiet għall-komunità LGBTIQ. L-Onor. Cutajar tenniet l-impenn tal-Gvern li jiżgura li Malta tibqa' fuq quddiem fl-inklużjoni u d-diversità.

Il-Kummissarju tal-NCPE is-Sa Renee Laiviera tat ħarsa lejn ix-xogħol tal-NCPE fl-2019. L-NCPE kompliet twassal informazzjoni dwar id-drittijiet u r-responsabbiltajiet relatati mal-ugwaljanza permezz ta' taħriġ lil 890 parteċipant f'setturi differenti, u b'impenn li ttejjeb il-

¹ <https://ec.europa.eu/eurostat/databrowser/view/tesem010/default/table?lang=en>

komunikazzjoni permezz ta' mezzi differenti inkluż artikli u stqarrijiet għall-istampa, parteċipazzjoni fi programmi tat-TV u tar-radju, infografiċi fuq il-midja soċjali, avvenimenti u konferenzi. L-NCPE pprovdiet ukoll kontribuzzjonijiet għall-iżvilupp ta' politiki u legiżlazzjoni.

Is-Sa Laiviera spjegat il-proċedura tal-investigazzjonijiet tal-NCPE ta' każi ta' allegazzjoni ta' diskriminazzjoni u ddeskrevit żewġ każi: wieħed dwar allegazzjoni ta' diskriminazzjoni abbażi ta' sess, u l-ieħor dwar allegazzjoni ta' diskriminazzjoni abbażi ta' razza u oriġini etnika.

L-għarfien immirat lejn l-ugwaljanza bejn is-sessi fuq il-post tax-xogħol huwa msahħaħ permezz taċ-Ċertifikazzjoni tal-Marka tal-Ugwaljanza li permezz tagħha l-NCPE tkompli tiċċertifika organizzazzjonijiet li l-impenn tagħhom għall-ugwaljanza bejn is-sessi jmur lil hinn mill-obbligi legali. Waqt Ċerimonja ppreseduta mill-Ministru Zammit Lewis u s-Segretarju Parlamentari Cutajar, 14-il kumpanija ngħataw iċ-ċertifikazzjoni tal-Mark tal-Ugwaljanza, 6 kumpaniji ngħataw l-ewwel ċertifikazzjoni mill-ġdid u 8 kumpaniji t-tieni ċertifikazzjoni. Għall-ewwel darba, 9 kumpaniji rċevew ċertifikat talli pparteċipaw fl-eżerċizzju ta' test-pilota tal-*Equal Pay Tool*. L-għan tal-*Equal Pay Tool* huwa li tivverifika li l-organizzazzjoni tħallas paga ndaqg għal xogħol ta' valur ugwali bejn in-nisa u l-irġiel waqt il-verifiki tal-Marka tal-Ugwaljanza.

Is-Sa Joana Micallef, Promotur tal-Proġett PGEI, spjegat is-sett ta' inizjattivi tal-NCPE li jindirizzaw id-diskrepanzi abbażi tal-ġeneru matul iċ-ċiklu tal-ħajja bħala parti mill-proġett ko-finanzjat mill-UE *Prepare the Ground for Economic Independence* (PGEI). L-għan ewlieni tal-proġett kien li jinforma lill-gruppi kkonċernati dwar id-diskrepanzi fil-pagi u l-pensjonijiet abbażi tal-ġeneru.

Il-pandemija tal-COVID-19 affettwat pajjiżi madwar id-dinja kollha u kellha impatt fuq il-ħajja u l-benesseri ta' ħafna nies. Fid-dawl ta' dan, l-NCPE wettqet stħarriġ dwar id-distribuzzjoni ta' xogħol domestiku mhux imħallas bejn in-nisa u l-irġiel matul il-COVID-19. Is-Sur Andre' Callus, Eżekuttiv (Politika u Tahriġ) ta' preżentazzjoni dwar ir-riżultati tal-istħarriġ tal-NCPE. L-istħarriġ juri li l-inugwaljanza bejn in-nisa u l-irġiel fis-siġhat li jqattgħu jagħmlu xogħol domestiku u jieħdu ħsieb it-tfal ġiet riprodotta u aggravata matul il-COVID-19.



Il-Kummissjoni Nazzjonali għall-Promozzjoni tal-Ugwaljanza

F'għeluq il-Konferenza, is-Sa Laiviera spejgat li l-NCPE se tevalwa l-kummenti u s-suggerimenti kollha enfasizzati matul din il-Konferenza sabiex issaħħaħ il-ħidma tagħha fis-snin li ġejjin.

Ir-Rapport Annwali tal-NCPE 2019 jinsab fuq il-websajt www.ncpe.gov.mt

19 ta' Ottubru 2020